


اذکارِ رزق

پَرْوَنِیَسَا اَكْثَرُ فَضْلِ اللّٰهِ

www.KitaboSunnat.com



دَارُ النُّورِ سَمَاءُ



معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 library@mohaddis.com

اذکارِ رزق

پروفیسر ڈاکٹر فضل الہی

www.kitabosunnat.com

پبلیشرز: دارالافتاء اسلامیہ
ڈاکٹر ابو نعیم

جماعت حق تعالیٰ سے مستغنیٰ ہونے ہیں

المکتبۃ الرحمانیہ

سال 2016ء

اجتہاد 99۔۔۔ جے ماڈل ٹاؤن۔۔۔ اقلیم حیدرآباد

MI # 042-37230585

سعر.....34.37.3.....

اس کتاب میں لکھا ہے

مکتبہ قدوسیہ

سائنس کی نئی روشنی اور

Tel # +92-42-37351124 , +92-42-37230585
E-mail: maktaba_qadusia@yahoo.com

کتاب النور

اسلام آباد

Mobile: 0335-5660876 , 0321-5336844

حمد و عرب الامارات میں لکھا ہے

دار السلام، شارپ

Phone: 00971 6 5632623
Fax: 5632624

سعودی عرب میں لکھا ہے

دار الفکر

الرياض سعودی عرب

Phone & Fax: 4354688
Mobiles: 0507419921-0508176378
0553293117

فہرست مضامین

252،72

مضامین - 1

پیش لفظ

- 11 ----- تمہید
- 13 ----- خاکہ کتاب
- 14 ----- شکر و دعا

-1-

رزق کے متعلق چھ باتیں

- 17 ----- 1: رزق کا مفہوم
- 18 ----- 2: اللہ تعالیٰ کا ہی سب خزانوں کا مالک و مختار ہونا
- 19 ----- 3: صرف اللہ تعالیٰ کا رازق ہونا

- 4: اللہ تعالیٰ کا کائنات کی ہر چیز کا رازق ہونا ----- 19
 5: رزق کی وسعت اور تنگی کا فقط مشیتِ الہی سے ہونا - 21
 6: اکیلے ربِّ ذوالجلال سے رزق طلب کرنا ----- 23

-ب-

رزق کی چھبیس دعائیں

1: ابراہیم علیہ السلام کی رزقِ اولاد کے لیے تین دعائیں:

1-1: (فَاَجْعَلْ اٰفِيْدَةً مِّنَ الْاٰيَةِ الْاٰيَةِ ----- 26

26 ----- تنبیہ

2-2: [اللّٰهُمَّ بَارِكْ لَهُمْ فِي اللّٰحْمِ] --- 27

3-3: [اللّٰهُمَّ بَارِكْ لَهُمْ فِي طَعَامِهِمْ] -- 28

28 ----- دو تنبیہات

ب: موسیٰ علیہ السلام کی دو دعائیں:

1-4: (رَبِّ اِنِّي لِمَا اَنْزَلْتَ 30

30 ----- تنبیہ

31 ---- 2-5: (وَ اَكْتَبْ لَنَا فِي هَذِهِ الدُّنْيَا ... الآية)

31 ----- تنبیہ

ج: عیسیٰ علیہ السلام کی دعا:

32 ---- 1-6: (وَ اَرْزُقْنَا وَ اَنْتَ خَيْرُ الرَّازِقِيْنَ)

32 ----- تنبیہ

د: نبی کریم ﷺ کی بیس دعائیں:

ا: آنحضرت ﷺ کی اپنے لیے کی ہوئی دعائیں:

34 ---- 1-7: (رَبَّنَا آتِنَا فِي الدُّنْيَا ... الآية)

34 ----- تین تنبیہات

36 ---- 2-8: [اللَّهُمَّ أَصْلِحْ لِي دِينِي ... الخ]

اس دعا کی قدر و منزلت:

38 ----- علامہ قرطبی کا بیان

39-9: [اللَّهُمَّ إِنِّي أَسْأَلُكَ الْهُدَى ... الخ --- 39

39 ----- تنبيه

40-10: [اللَّهُمَّ إِنِّي أَسْأَلُكَ عِلْمًا ... الخ --- 40

41 ----- تنبيه

42-11: [اللَّهُمَّ أَصْلِحْ لِي دِينِي؛ وَوَسِّعْ ... الخ --- 42

42 ----- تنبيه

43-12: [اللَّهُمَّ اجْعَلْ أَوْسَعَ رِزْقِكَ ... الخ --- 43

44 ----- تنبيه

45-13: [اللَّهُمَّ إِنِّي أَعُوذُ بِكَ ... الخ --- 45

46 ----- تنبيه

47-14: [اللَّهُمَّ إِنِّي أَعُوذُ بِكَ مِنْ ... الخ --- 47

48 ----- تنبيه

49-15: [اللَّهُمَّ إِنِّي أَعُوذُ بِكَ مِنْ ... الخ --- 49

50 ----- تنبیہ

ii: آنحضرت ﷺ کی دوسروں کو بتلائی ہوئی دعائیں:

51 -- 16-1: [اللَّهُمَّ اغْفِرْ لِي، وَارْحَمْنِي ... الخ]

52 ----- تنبیہ

53 -- 17-2: [اللَّهُمَّ إِنِّي أَسْأَلُكَ مِنْ فَضْلِكَ]

54 ----- 18-3: [اللَّهُمَّ بَارِكْ لَنَا فِيهِ ... الخ]

55 ----- حدیث کے حوالے سے دو باتیں

57 ----- 19-4: [اللَّهُمَّ رَبَّ السَّمَوَاتِ ... الخ]

61 ----- 20-5: [اللَّهُمَّ اكْفِنِي بِحَلَالِكَ ... الخ]

61 ----- تنبیہ

62 ----- 21-6: [اللَّهُمَّ مَالِكَ الْمُلْكِ ... الخ]

iii: آنحضرت ﷺ کی دوسروں کے لیے کی ہوئی دعائیں:

65 ----- 22-1: [اللَّهُمَّ بَارِكْ لَهُ فِي بَيْعِهِ]

66 ----- تنبیہ

68 ---- 2-23: اَللّٰهُمَّ اَكْثِرْ مَالَهُ وَوَلَدَهُ ... الخ

69 ----- تنبیہ

70 ---- 3-24: اَللّٰهُمَّ ارْزُقْهُ مَالًا وَوَلَدًا ... الخ

71 ----- تنبیہ

74 ----- 4-25: اَللّٰهُمَّ بَارِكْ لَهُمْ ... الخ

75 ----- تنبیہ:

76 ---- 5-26: اَللّٰهُمَّ اغْفِرْ لَهُمْ، ... الخ

77 ----- تنبیہ

-ج-

چار تنبیہات

1: رزق کے حصول کی خاطر ذمہ داریاں پوری کرنا:

2: قبولیتِ دعا کی راہ میں حائل رکاوٹوں کو دور کرنا:

i: بے تو جہی اور غفلت سے دعا مانگنا ----- 81

ii: حرام کمائی ----- 81

iii: گناہ کی دعا کرنا ----- 81

iv: قطع رحمی کی دعا کرنا ----- 81

v: عُجَلت پسندی ----- 81

vi: امر بالمعروف اور نہی عن المنکر چھوڑنا ----- 81

3: قبولیتِ دعا کے اسباب کا اہتمام کرنا:

i: قبولیت کے یقین کے ساتھ دعا کرنا ----- 82

ii: خوف اور طمع سے دعا کرنا ----- 82

iii: اللہ تعالیٰ کے احکامات کو بجالانا ----- 82

iv: بھلائی کے کاموں میں آپس میں دوڑ لگاتے رہنا ----- 82

v: اللہ تعالیٰ کے لیے عاجزی کرتے رہنا ----- 82

82:vi فرض عبادات کے ساتھ نقلی عبادات کا اہتمام کرنا

82:vii خوش حالی میں زیادہ دعائیں کرنا

4۔ دعاؤں کے ثمرات کے بارے میں مایوس نہ ہونا -- 83



پیش لفظ

تمہید:

إِنَّ الْحَمْدَ لِلَّهِ نَحْمَدُهُ وَنَسْتَعِينُهُ، وَنَسْتَغْفِرُهُ،
 وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ
 أَعْمَالِنَا، مَنْ يَهْدِهِ اللَّهُ فَلَا مُضِلَّ لَهُ. وَمَنْ
 يَضِلَّ فَلَا هَادِيَ لَهُ. وَأَشْهَدُ أَنْ لَا إِلَهَ إِلَّا
 اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ مُحَمَّدًا
 عَبْدُهُ وَرَسُولُهُ صَلَّى اللَّهُ عَلَيْهِ وَعَلَى آلِهِ
 وَصَحْبِهِ وَبَارَكَ وَسَلَّمَ.

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا

تَمُوتَنَّ إِلَّا وَاتَّعَمُّ مُسْلِبُونَ ﴿١﴾

﴿يَأْتِيهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا﴾ ٢

﴿يَأْتِيهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا. يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا﴾ ٣

١ سورة آل عمران، الآية 102.

٢ سورة النساء، الآية 1.

٣ سورة الأحزاب، الآية 70-71.

اس کائنات میں رزق دینے والے تمہارے پروردگار کریم ہیں۔
حضرات انبیاء اور امام الانبیاء ہمارے نبی کریم ﷺ انہی سے
رزق حاصل کرنے کی غرض سے دعائیں کیا کرتے تھے۔

اس بارے میں ایک کتاب:

[رزق اور اس کی دعائیں]

توفیقِ الہی سے ترتیب دی گئی۔ زیادہ سے زیادہ
لوگوں تک بات پہنچانے کے ارادے سے ان اوراق
میں اسی کتاب کا خلاصہ [اذکارِ رزق]
کے عنوان سے اللہ تعالیٰ کے فضل و کرم سے پیش کیا جا

رہا ہے۔

خاکہ کتاب:

اس مختصر کتاب کے حسب ذیل تین حصے ہیں:

i: رزق کے متعلق چھ باتیں

ii: رزق کی چھبیس دعائیں

iii: چار تشبیہات

شکر و دعا:

اپنے عزیزان القدر و دونوں اسوں حافظ اسامہ کامران اور
عکاشہ کامران کے لیے شکر گزار اور دعا گو ہوں، کہ انہوں
نے کتاب کی مراجعت میں تعاون کیا۔ رب کریم انہیں
باعمل عالم اور مخلص داعی بنا دیں۔ إِنَّهُ قَرِيبٌ مُّجِيبٌ .
رب کریم میرے قابل احترام بھائی اور دوست کو دنیا و
آخرت میں بہترین جزا دیں کہ جن کا شدید اور مسلسل
اصرار اس مختصر کتاب کی جلد تیاری کا توفیق الہی سے سبب
بنا۔ آمین يَا رَبَّ الْعَالَمِينَ .

رب علیم و حکیم اس مختصر اور اس کی اصل مفصل، دونوں
کتابوں میں موجود کمی، کوتاہی، خلل اور غلطی کو معاف

فرمائیں۔ انہیں اپنی بارگاہ میں قبول فرمائیں اور ان کا نفع
عام فرمائیں۔ إِنَّهُ جَوَادٌ كَرِيمٌ .

فضل الہی

بروز بدھ 2:30 بعد از ظہر

6 جمادی الثانیہ 1437ھ

بسطابق 16 مارچ 2017ء



www.kitabosunnat.com

رزق کے متعلق چھ باتیں

1: رزق کا مفہوم

لفظ [رزق] متعدد معانی میں استعمال ہوتا ہے۔ قرآن کریم میں بقول علامہ دامغانی نو معانی میں استعمال ہوا ہے ❶ ان میں سے حسبِ ذیل دو معانی بہت مشہور ہیں:

i: اللہ تعالیٰ کی جانب سے کھانے پینے کے لیے دی ہوئی چیز۔ ❷

ii: اللہ تعالیٰ کی جانب سے عطا کی جانے والی ہر نافع

❶ ملاحظہ ہو: قاموس القرآن أو إصلاح الوجوه و النظائر مادة "رزق"، ص 202.

❷ ملاحظہ ہو: کتاب "التعريفات" للعلامة الحرجاني، الرقم 723-

"الرزق"، ص 147؛ و المعجم الوسيط، مادة "الرزق"، ص 342.

اور مفید چیز، بات۔^①

اس کتاب میں [رزق] کے بارے میں بیان کردہ باتوں کا تعلق مذکورہ بالا دونوں معانی کے اعتبار سے ہے۔

2: اللہ تعالیٰ کا ہی سب خزانوں کا مالک و مختار ہونا
 آسمانوں اور زمین کے تمام خزانے اللہ تعالیٰ کی ملکیت
 ہیں۔ ان خزانوں کی چابیاں بھی انہی کے پاس ہیں۔ ساری
 کائنات میں اُن کے سوا کوئی کھجور کی گنٹھلی کے ایک چھلکے کا
 بھی مالک نہیں۔ ہر چیز میں تصرف کرنے کا حق و اختیار بھی
 تنہا اُن کے ہاتھ میں ہے، البتہ منافق لوگ اپنے کھوٹ کی
 وجہ سے اس حقیقت کے سمجھنے سے محروم ہیں۔

① ملاحظہ ہو: المفردات فی غریب القرآن، مادة "رزق"، ص 194؛
 و تفسیر البغوي 47/1؛ و مختار الصحاح، مادة "الرزق"، ص
 185؛ و تفسیر التحریر و التنویر 233/1-234؛ و المعجم
 الوسيط، مادة "الرزق"، ص 342.

3: صرف اللہ تعالیٰ کا رازق ہونا

حق اور سچ بات صرف یہ ہے، کہ کائنات میں رزق دینے والے صرف رب رزاق ہیں۔ وہ نہایت زبردست قوت والے ہیں، کہ کوئی بھی اُن کے رزق دینے یا نہ دینے میں دخل انداز نہیں ہو سکتا۔ اُن کے سوا کوئی بھی، کسی بھی معمولی سے معمولی چیز کی، ادنیٰ صلاحیت نہ اب رکھتا ہے اور نہ ہی آئندہ رکھے گا۔

4: اللہ تعالیٰ کا کائنات کی ہر چیز کا رازق ہونا

اللہ تعالیٰ سب مخلوق کو رزق عطا فرماتے ہیں۔ اپنے ماننے والے لوگوں کے علاوہ کافروں کو بھی وہ ہی رزق عطا فرماتے ہیں۔ اپنی بلند و بالا شان میں نہایت بے ادبی اور سنگین گستاخی کرنے والے بھی اُن ہی سے رزق پاتے

ہیں۔ انہوں نے ہر جان دار انسان، حیوان، بڑی، بھری چیز کے رزق کی ذمہ داری خود لے رکھی ہے۔ وہ ہر رزق پانے والی چیز کی جائے رہائش اور دنیا میں آنے سے پہلے اپنے باپوں کی پشت اور ماؤں کے رحم میں ٹھہرنے کی جگہ سے خوب آگاہ ہیں۔ لاغر، کمزور، ناتواں اور ضعیف مخلوق، جو رزق حاصل کرنے سے عاجز، رزق اٹھانے سے قاصر اور اُسے محفوظ کرنے کی استعداد سے خالی ہے، ان سب کو اللہ جل جلالہ ہی رزق دیتے ہیں۔ رب رزاق نیک دہتی، مفلسی، عسرت اور فاقہ کشی میں مبتلا لوگوں کی فریادیں خوب سننے والے، بلکہ اُن کے زبان کو حرکت دینے سے پہلے ہی اُن کی صورتِ حال سے مکمل آگاہ اور اُن کی فریاد پوری فرمانے والے ہیں۔

5: رزق میں وسعت اور تنگی کا فقط مشیتِ الہی سے ہونا مخلوق کے رزق میں فراخی اور تنگ دستی، خوش حالی اور بد حالی اور کمی بیشی کے جملہ اختیارات اللہ عزوجل کے ہاتھ میں ہیں۔ وہ جسے، جب، جس قدر اور جیسے چاہیں رزق دیتے ہیں۔ ظاہری اسباب کے نہ ہونے کے باوجود، جسے پسند فرمائیں، بلا حساب دیتے ہیں اور ظاہری اسباب کی موجودگی میں بھی، جسے چاہیں، تنگ دست رکھتے ہیں۔ مال و دولت والوں کو جس وقت چاہیں، فاقہ کشی پر لے آتے ہیں اور جب فیصلہ فرمائیں، تو بوریا نشینوں کو محلات کا وارث بنا دیتے ہیں۔

اللہ تعالیٰ کا یہ وصف ایک ابدی، سرمدی اور دائمی سچائی ہے۔ مخلوق میں ہمہ وقت جاری و ساری ناقابلِ تردید مسئلہ حقیقت ہے۔ وہ مخلوق کی سوچ، توقعات اور حساب و کتاب

سے ماوراء عطا فرماتے ہیں۔ اُن کا عطا فرمانا لوگوں کے استحقاق کی بنا پر نہیں، بلکہ اپنے فضل و کرم اور عنایت و نوازش کے سبب ہوتا ہے۔ رزق دینے اور اس میں وسعت اور تنگی کا اختیار تنہا اُن کے ہاتھ میں اس لیے ہے، کہ وہ پوری کائنات میں اکیلے ہی خوب آگاہ [خَبِير] اور خوب دیکھنے والے [بَصِير] ہیں۔ کوئی اور نہ تو [خَبِير] و [بَصِير] ہے اور نہ ہی اُس کے ہاتھ میں رزق دینے اور اس میں وسعت دینے اور تنگ دستی کرنے کا اختیار ہو سکتا ہے۔

لوگوں کی اکثریت کا طرز عمل اس حوالے سے انتہائی نامناسب ہے۔ رزق کی وسعت کی صورت میں فخر و تکبر کرتے اور تنگ دستی کی حالت میں مایوسی کا شکار ہو جاتے ہیں۔ انہیں چاہیے تھا، کہ خوشحالی میں رب رزاق کا شکر بجا لاتے اور بدحالی میں اُن کے حضور توبہ کرتے۔

6: اکیلے رب ذوالجلال سے رزق طلب کرنا

ہر نوع اور ہر مقدار میں رزق صرف اللہ تعالیٰ ہی سے طلب کرنا ہے۔ اُن کے علاوہ کوئی بھی کھجور کی گٹھلی کے خول کا بھی مالک نہیں، تو اُس سے کسی بھی قسم کا، تھوڑا یا زیادہ رزق، کیسے طلب کیا جاسکتا ہے؟

اللہ تعالیٰ نے خود ہی اپنے سے رزق مانگنے کا حکم دیا ہے اور اس سوال کے پورا کرنے کا وعدہ فرمایا ہے۔ اُن کا وعدہ بلاشبہ حتمی، اٹل، قطعی اور یقینی ہے۔





رزق کی چھبیس دعائیں

اللہ والے ہمیشہ ہی سے رب رزاق سے رزق کے حصول کی خاطر دعائیں کرتے ہیں۔ مخلوق کی اس سلسلے میں کی گئی دعاؤں میں سے بہترین دعائیں، اُن میں سے منتخب کردہ، چنے ہوئے، سب سے بلند و بالا حضراتِ انبیاء اور رسل کرام اور امام الانبیاء محمد کریم ﷺ کی ہیں۔

توفیق الہی سے اُنہی کی 26 ثابت شدہ دعائیں پیش کی

جا رہی ہیں:

۱: ابراہیم علیہ السلام کی اولاد کے رزق کے لیے تین دعائیں

1-1: رب کریم نے اُن کی ایک دعا کو درج ذیل

الفاظ کے ساتھ بیان فرمایا:

﴿فَجَعَلَ أَفِيْدَةً مِّنَ النَّاسِ تَهْوِي إِلَيْهِمْ
وَأَرْزُقُهُمْ مِّنَ الشَّجَرِ لَعَلَّهُمْ يَشْكُرُونَ﴾¹
[پس آپ لوگوں کے دلوں کو اُن کی طرف مائل
فرما دیجئے اور اُنہیں پھلوں کا رزق عطا فرمائیے،
تا کہ وہ شکر کریں]۔

تنبیہ:

حضرت ابراہیم علیہ السلام نے اس سے پہلے جملے میں اپنی
التجا کا آغاز [رَبَّنَا] سے کیا۔

اب صرف اسی جملے کے ساتھ اولاد کے لیے دعا کرنے
والا آغاز میں [رَبَّنَا] کا اضافہ کرے اور سابقہ جملے سے
رابطہ ختم کرنے کی خاطر [فَا] کے بغیر، یوں دعا کرے:

[رَبَّنَا ﴿اجْعَلْ أَفِيْدَةً مِّنَ النَّاسِ تَهْوِي

إِلَيْهِمْ وَارْزُقْهُمْ مِّنَ الشَّيْءِ لَعَلَّهُمْ
يَشْكُرُونَ ﴿٢﴾

2-2: امام بخاری نے حضرت ابن عباس رضی اللہ عنہما کے حوالے سے ایک طویل روایت میں نقل کیا ہے، کہ جب خلیل الرحمن (یعنی ابراہیم) اپنے صاحب زادے اسماعیل رضی اللہ عنہ کے گھر مکہ مکرمہ تشریف لائے، تو انہوں نے اُن کے اور اُن کے اہل خانہ کے لیے درج ذیل الفاظ میں دعا کی:

”اللَّهُمَّ! بَارِكْ لَهُمْ فِي اللَّحْمِ
وَالْمَاءِ.“^①

[”اے اللہ! اُن کے لیے گوشت اور پانی میں

① ملاحظہ ہو: صحیح البخاری، کتاب الأنبياء، باب يزقون: السُّلَانِ فِي الْمَشِيِّ، جزء من رقم الرواية 3364، 397/6.

برکت عطا فرمائے۔“]

3-3: ایک دوسری روایت میں ہے، کہ حضرت

ابراہیم علیہ السلام نے دعا کرتے ہوئے کہا:

”اللَّهُمَّ! بَارِكْ لَهُمْ فِي طَعَامِهِمْ

وَشَرَابِهِمْ.“^①

”اے اللہ! اُن کے لیے اُن کے کھانے اور پینے میں

برکت عطا فرمائے۔“]

دو تشبیہات:

i: [الْبَرَكَةُ] سے مراد..... جیسا کہ علامہ مبارک پوری نے

لکھا ہے..... [خیر کا زیادہ ہونا، بڑھنا اور دانگی ہونا] ہے۔^②

① ملاحظہ ہو: صحیح البخاری، جزء من رقم الروایة 3365،

399/6.

② ملاحظہ ہو: تحفة الأحوذی 296/9.

ii: اپنے لیے دعا کرنے والا، دونوں دعاؤں کو حسبِ ذیل الفاظ کے ساتھ کہے:

❁ [اللَّهُمَّ بَارِكْ لِي فِي اللَّحْمِ وَالْمَاءِ].

[اے اللہ! میرے لیے گوشت اور پانی میں برکت عطا فرمائیے]۔

❁ [اللَّهُمَّ بَارِكْ لِي فِي طَعَامِي وَشَرَابِي].

[اے اللہ! میرے لیے میرے کھانے اور پینے میں برکت عطا فرمائیے]۔

اپنے ساتھ کسی دوسرے شخص یا اشخاص کے لیے دعا کرنے والا حسبِ ذیل الفاظ کہے:

❁ [اللَّهُمَّ بَارِكْ لَنَا فِي طَعَامِنَا وَشَرَابِنَا].

❁ [اللَّهُمَّ بَارِكْ لَنَا فِي اللَّحْمِ وَالْمَاءِ].

ب: موسیٰ علیہ السلام کی دو دعائیں

1-4: حضرت موسیٰ علیہ السلام فرعون کی حدود سلطنت سے بے سرو سامانی کے عالم میں بھاگ کر مدین پہنچے۔ کنویں پر موجود دو لڑکیوں کی بکریوں کو پانی پلایا۔ پھر ایک درخت کے سائے تلے آ کر درج ذیل دعا کی:

﴿رَبِّ إِنِّي لِبِئْسَ لَبَأً أَنْزَلْتَ إِلَيَّ مِنْ خَيْرِ
فَقِيرٍ﴾¹

[اے میرے رب! آپ جو خیر بھی میری جانب نازل فرمائیں، بلاشبہ میں اس کا محتاج ہوں]۔

تنبیہ:

اپنے ساتھ دوسروں کو اس دعا میں شامل کرنے والا
حسب ذیل الفاظ کہے:

﴿ رَبَّنَا إِنَّا لَمَّا أَنْزَلْتَ إِلَيْنَا مِنْ خَيْرٍ فَقِيرٌ ﴾.

5-2: حضرت موسیٰ نے جیسا کہ اللہ تعالیٰ نے

بیان فرمایا..... درج ذیل الفاظ کے ساتھ ایک اور دعا کی:

﴿ وَ اٰكْتَسَبَ لَنَا فِيْ هٰذِهِ الدُّنْيَا حَسَنَةً وَ فِيْ

الْآخِرَةِ اِنَّا هُدْنَا اِلَيْكَ ۝۱

[اور ہمارے لیے اس دنیا میں] حَسَنَةً [لکھ

دیجیے اور آخرت میں (بھی)، یقیناً ہم نے آپ

کے حضور توبہ کی]۔

تنبیہ:

[دنیا میں حَسَنَةً] سے مراد..... بقول قاضی بیضاوی.....^②

[معیشت کی عمدگی اور طاعت گزاری کی توفیق]

① سورة الأعراف / جزء من الآية 156 .

② ملاحظہ ہو: تفسیر البیضاوی 362/1 .

اور..... بقول شیخ سعدی..... ﴿عِلْمٌ نَافِعٌ، كَشَادَهُ رِزْقٌ
اور عملِ صالح [ہے۔

ج: عیسیٰ عَلَیْهِ السَّلَام کی دعا

6-1: حضرت عیسیٰ عَلَیْهِ السَّلَام نے قوم کی فرمائش پر..... جیسا
کہ قرآن کریم میں ہے..... دعا کرتے ہوئے عرض کیا:

﴿وَأَرْزُقْنَا وَأَنْتَ خَيْرُ الرَّازِقِينَ﴾^①

[اور آپ ہمیں رزق عطا فرمائیے اور آپ ہی سب
رزق دینے والوں میں سے بہترین ہیں]۔

تنبیہ:

اس جملے کے ساتھ دعا کرنے والا آغاز میں [رَبَّنَا] کا
اضافہ کر کے اور [وَأَوْ] کو حذف کر کے یوں دعا کرے:

① ملاحظہ ہو: تفسیر السعدی ص 305.

② سورة المائدة/ جزء من الآية 114.

﴿ رَبَّنَا ارزُقْنَا وَأَنْتَ خَيْرُ الرَّازِقِينَ ﴾۔

و: نبی کریم ﷺ کی بیس دعائیں

ہمارے نبی کریم ﷺ سے روایت کردہ متعدد دعائوں میں رزق طلب کیا گیا ہے۔ اس مقام پر ایسی دعائوں کو حسبِ ذیل تین عنوانات کے تحت توفیقِ الہی سے پیش کیا جا رہا ہے:

i: آنحضرت ﷺ کی اپنے لیے کی ہوئی دعائیں

ii: آنحضرت ﷺ کی دوسروں کو بتلائی ہوئی دعائیں

iii: آنحضرت ﷺ کی دوسروں کے لیے کی ہوئی دعائیں

i: آنحضرت ﷺ کی اپنے لیے کی ہوئی دعائیں

7-1: امام بخاری نے حضرت انس رضی اللہ عنہ سے روایت

نقل کی ہے، کہ انہوں نے بیان کیا:

”نبی کریم ﷺ کی سب سے زیادہ کی جانے والی دعا:

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ
حَسَنَةً وَ قِنَا عَذَابَ النَّارِ .

تھی۔“ ①

[اے (ہمارے رب! ہمیں دنیا میں [حَسَنَةً]
دیجیے اور آخرت میں (بھی) [حَسَنَةً] اور ہمیں
(دوزخ کی) آگ کے عذاب سے بچائیے]۔

تین تشبیہات:

امام مسلم کی حضرت انس رضی اللہ عنہ کے حوالے سے روایت کردہ
حدیث میں، آغازِ دُعا میں [رَبَّنَا] کی بجائے [اللَّهُمَّ] ہے۔ ②

① صحیح البخاری، کتاب الدعوات، باب قول النبی ﷺ:

«رَبَّنَا آتِنَا فِي الدُّنْيَا حَسَنَةً»، رقم الحديث 6389، 191/11.

② ملاحظہ ہو: صحیح مسلم، کتاب الذکر والدعاء والتوبة

والاستغفار، باب فضل الدعاء بـ [اللَّهُمَّ آتِنَا]، رقم

الحديث 26-(2690)، 2070/4.

اس بنا پر اس دُعا کے آغاز میں:

[رَبَّنَا يَا اَللّٰهُمَّ]

جو بھی کہا جائے گا، درست اور صحیح ہوگا۔

ب: [دُنْيَا مِیْن حَسَنَةً] میں..... بقول حافظ ابن

کثیر.....¹ عافیت، کشادہ گھر، اچھی بیوی،² فراخ رزق، علم نافع، عمل صالح، آرام دہ سواری، عمدہ تعریف وغیرہ، دنیا کی تمام (شرعی) مرغوب چیزیں داخل ہیں۔

[آخِرَت مِیْن حَسَنَةً] میں بلند ترین چیز جنت میں

داخلہ اور ضمنی طور پر بڑی گھبراہٹ سے محفوظ رہنا، حساب میں آسانی اور آخرت کے دیگر اچھے معاملات شامل ہیں۔

¹ ملاحظہ ہو: تفسیر ابن کثیر 1/261.

² خاتون کی دعا کی صورت میں [اچھا خاوند] مراد ہوگا۔ وَاللّٰهُ تَعَالٰی

أَعْلَمُ. نیز ملاحظہ ہو: فتح الباری 11/192.

[دوزخ کی آگ سے نجات] میں حرام کردہ چیزوں اور گناہوں سے بچاؤ کے اسباب کا میسر آنا اور شہادت اور ناجائز باتوں اور کاموں کا ترک کرنا بھی شامل ہے۔^①

ج: اس دعا نے..... جیسے کہ حضرت انس رضی اللہ عنہ اور بعض دیگر علماء نے بیان کیا ہے.....^② اپنے اندر دنیا کی ہر خیر کو سمودیا اور ہر شر کو پھیر دیا۔

8-2: امام مسلم نے حضرت ابو ہریرہ رضی اللہ عنہ سے روایت نقل کی ہے، کہ انہوں نے بیان کیا:

[”رسول اللہ صلی اللہ علیہ وسلم کہا (یعنی دعا کیا) کرتے تھے:

”اللَّهُمَّ أَصْلِحْ لِي دِينِي الَّذِي هُوَ عِصْمَةٌ أَمْرِي،

① ملاحظہ ہو: تفسیر ابن کثیر 1/261، نیز ملاحظہ ہو: فتح الباری 192/11.

② ملاحظہ ہو: تفسیر ابن کثیر 1/261-262، و فتح الباری 192-191/11.

وَأَصْلِحْ لِي دُنْيَايَ الَّتِي فِيهَا مَعَايِشِي،
 وَأَصْلِحْ لِي آخِرَتِي الَّتِي فِيهَا مَعَادِي،
 وَاجْعَلِ الْحَيَاةَ زِيَادَةً لِي فِي كُلِّ خَيْرٍ،
 وَاجْعَلِ الْمَوْتَ رَاحَةً لِي مِنْ كُلِّ شَرٍّ. ❶

”اے اللہ! میرے لیے میرے دین کی اصلاح
 فرما دیجئے، جو کہ میرے معاملے کو (برباد ہونے
 سے) سنبھالا دینے والا ہے
 اور میرے لیے میری دنیا سدا ہار دیجئے، جس میں
 میری معاش ہے
 اور میرے لیے میری آخرت سنوار دیجئے، جس
 میں میرا پلٹ کر جانا ہے

❶ صحیح مسلم، کتاب الذکر والدعاء، والتوبة والاستغفار، باب
 التعمود من شر ما عمل، ومن شر ما لم يعمل، رقم الحديث

اور میرے لیے زندگی کو ہر خیر میں اضافے کا باعث بنا دیجئے اور موت کو ہر شر سے راحت (پانے کا ذریعہ) بنا دیجئے۔“ [

اس دعا کی قدر و منزلت:

علامہ قرطبی نے تحریر کیا ہے:

[”دنیا و آخرت اور دین و دنیا کی خیر کو اپنے اندر سمونے والی یہ عظیم دعا ہے۔ ہر سننے والے پر لازم ہے، کہ اسے یاد کرے اور اس کے ساتھ رات اور دن کی گھڑیوں میں دعا کرے، شاید کہ قبولیت کی ساعت (میں اس دعا کے ساتھ فریاد کرنا) اُس کے نصیب میں آجائے، تو وہ دنیا و آخرت کی خیر حاصل کر لے۔“] ❶

3-9: امام مسلم نے حضرت عبداللہ (بن مسعود) رضی اللہ عنہ کے حوالے سے نبی کریم ﷺ سے روایت نقل کی ہے، کہ بے شک آنحضرت ﷺ کہا (یعنی دعا کیا) کرتے تھے:

”اللَّهُمَّ إِنِّي أَسْأَلُكَ الْهُدَىٰ، وَالْقِسَىٰ،
وَالْعَفَافَ، وَالْغِنَىٰ.“ ❁

[”اے اللہ! بلاشبہ میں آپ سے ہدایت، تقویٰ، پاک دامنی اور توغمگری کا سوال کرتا ہوں۔“]

تنبیہ:

اپنے ساتھ دوسروں کو دعا میں شامل کرتے وقت، یوں کہا جائے:

❁ [اللَّهُمَّ إِنَّا نَسْأَلُكَ الْهُدَىٰ، وَالْقِسَىٰ،

❁ صحیح مسلم، کتاب الذکر والدعاء والتوبة والاستغفار، باب التعمد من شر ما عمل، و من شر ما لم يعمل، 72- (2721)،

وَالْعَفَافِ، وَالْغِنَى.]

[اے اللہ! بلاشبہ ہم آپ سے ہدایت، تقویٰ،

پاک دامنی اور تو نگری کا سوال کرتے ہیں۔]

10-4: امام احمد نے حضرت ام سلمہ رضی اللہ عنہا سے روایت

نقل کی ہے، کہ بے شک نبی کریم صلی اللہ علیہ وسلم (نماز) فجر کا سلام

پھیرنے کے وقت (یعنی بعد) کہا کرتے تھے:

”اللَّهُمَّ إِنِّي أَسْأَلُكَ عِلْمًا نَافِعًا، وَرِزْقًا

طَيِّبًا، وَعَمَلًا مُتَقَبَّلًا.“ ❶

[”اے اللہ! یقیناً میں آپ سے نفع مند علم، (آپ

کے حضور) مقبول عمل اور پاکیزہ رزق کا سوال کرتا

❶ المسند، رقم الحدیث 26602، 221/44: شیخ ابن کثیر اور ابن

کثیر نے اس کی [سند کو ضعیف] کہا ہے اور حافظ ابن حجر نے اسے

[حسن] قرار دیا ہے۔ (ملاحظہ ہو: ہامش المسند 221/44، و نتائج

ہوں۔“]

تشریح:

اپنے ساتھ کسی دوسرے کو شریک کرنے کی صورت میں دعایوں کی جائے:

﴿اللَّهُمَّ إِنَّا نَسْأَلُكَ عِلْمًا نَافِعًا، وَرِزْقًا طَيِّبًا، وَعَمَلًا مُتَقَبَّلًا﴾.

”اے اللہ! یقیناً ہم آپ سے نفع مند علم، (آپ کے حضور) مقبول عمل اور پاکیزہ رزق کا سوال کرتے ہیں۔“]

11-5: امام احمد نے حضرت ابو موسیٰ رضی اللہ عنہ سے روایت

نقل کی ہے، کہ انہوں نے بیان کیا:

”میں نبی کریم ﷺ کے پاس وضو کا پانی لے کر

حاضر ہوا، تو آنحضرت ﷺ نے وضو کیا اور نماز پڑھی اور

(دعا کرتے ہوئے) کہا:

”اللَّهُمَّ أَصْلِحْ لِي دِينِي، وَوَسِّعْ عَلَيَّ فِي ذَاتِي، ① وَبَارِكْ لِي فِي رِزْقِي.“ ②

[”اے اللہ! میرے لیے میرے دین کی اصلاح فرما دیجیے اور مجھ پر میری ذات میں وسعت فرما دیجیے اور میرے لیے میرے رزق میں برکت فرمائیے“۔]

تنبیہ:

اپنے ساتھ کسی دوسرے کو شریک کرنے کی صورت

① (و وَسِّعْ عَلَيَّ فِي ذَاتِي) سے مراد میرے لیے میرا سینہ کھول دیجیے اور میرے اخلاق میں وسعت پیدا فرما دیجیے۔ (ملاحظہ ہو: ہامش المسند 345/3)۔

② المسند، رقم الحدیث 19574، 345-344/32، شیخ ابن اذوط اور ان کے رفقاء نے اسے [حسن لغیرہ] قرار دیا ہے۔ (ملاحظہ ہو: ہامش المسند 345/3)۔

میں، دعایوں کی جائے:

﴿اللَّهُمَّ أَصْلِحْ لَنَا دِينَنَا، وَوَسِّعْ عَلَيْنَا فِي ذَاتِنَا، وَبَارِكْ لَنَا فِي رِزْقِنَا﴾.

[اے اللہ! ہمارے لیے ہمارے دین کی اصلاح فرما دیجیے اور ہماری ذات میں وسعت فرما دیجیے اور ہمارے لیے ہمارے رزق میں برکت فرمائیے۔]

12-6: امام طبرانی نے حضرت عائشہ رضی اللہ عنہا سے

روایت نقل کی ہے، کہ:

”أَنَّ رَسُولَ اللَّهِ ﷺ كَانَ يَقُولُ:

”اللَّهُمَّ اجْعَلْ أَوْسَعَ رِزْقِكَ عَلَيَّ عِنْدَ كَبِيرِ

سِنِّي، وَانْقِطَاعِ عُمُرِي.“^①

① مجمع الزوائد، کتاب الأدعية، باب الأدعية المأثورة عن رسول الله ﷺ التي دعا بها وعلمها 182/10. حافظ عثمانی نے اس کی [سند کو حسن] کہا ہے۔ (ملاحظہ ہو: المرجع السابق 182/10)

”بلاشبہ رسول اللہ ﷺ کہا کرتے تھے:
 ”اے اللہ! اپنی جانب سے (عطا کردہ) میرا
 سب سے کشادہ رزق میری کہن سالی اور میری عمر
 کے ختم ہونے کے وقت فرما دیجیے۔“

تنبیہ:

دوسروں کو دعا میں اپنے ساتھ شریک کرنے کی صورت
 میں، یوں کہا جائے:

﴿اللَّهُمَّ اجْعَلْ أَوْسَعَ رِزْقِكَ عَلَيْنَا
 عِنْدَ كِبَرِ سِنِنَا، وَانْقِطَاعِ عُضْرِنَا.﴾

[اے اللہ! اپنی جانب سے (عطا کردہ) ہمارا سب
 سے کشادہ رزق ہماری کہن سالی اور ہماری عمر کے
 ختم ہونے کے وقت فرما دیجیے۔]

13 - 7: امام ابو داؤد اور امام نسائی نے حضرت

ابو ہریرہ رضی اللہ عنہ سے روایت نقل کی ہے، (کہ) انہوں نے بیان کیا:

”رسول اللہ ﷺ کہا کرتے تھے:

”اللَّهُمَّ إِنِّي أَعُوذُ بِكَ مِنَ الْجُوعِ، فَإِنَّهُ
بَنَسَ الضَّجِيعَ، وَأَعُوذُ بِكَ مِنَ الْخِيَانَةِ،
فَإِنَّهَا بَنَسَتِ الْبِطَانَةَ.“^①

”اے اللہ! یقیناً میں آپ سے بھوک سے پناہ
مانگتا ہوں، کیونکہ بے شک وہ بہت بُری چمٹنے
والی (چیز) ہے۔

اور میں آپ سے خیانت سے پناہ کا سوال کرتا ہوں،
کیونکہ بلاشبہ وہ بہت بُری باطنی خصلت ہے۔“

① صحیح سنن أبي داود، كتاب الصلاة، باب في الاستعاذة، رقم
الحديث 1368-1547، 1288/1؛ وصحيح سنن النسائي، كتاب
الاستعاذة، الاستعاذة من الجوع، رقم الحديث 5051، 1112/3.

تنبیہ:

اپنے ساتھ کسی اور فرد یا افراد کے لیے دعا کرتے ہوئے الفاظ درج ذیل ہوں گے:

﴿ اَللّٰهُمَّ اِنَّا نَعُوْذُ بِكَ مِنَ الْجُوْعِ ، فَاِنَّهُ
بَسَسَ الضَّجِيْعَ ، وَ نَعُوْذُ بِكَ مِنَ الْخِيَاْنَةِ ،
فَاِنَّهَا بَسَسَتِ الْبَطَانَۃَ . ﴾

[اے اللہ! یقیناً ہم آپ کے ساتھ بھوک سے پناہ مانگتے ہیں، کیونکہ بے شک وہ بہت بُری چھٹنے والی (چیز) ہے

اور ہم آپ کے ساتھ خیانت سے پناہ کا سوال کرتے ہیں، کیونکہ بلاشبہ وہ بہت بُری باطنی خصلت ہے۔]

14-8: امام نسائی نے ابن ابی بکرہ رضی اللہ عنہ سے روایت

نقل کی ہے، کہ بے شک انہوں نے (فرض) نماز کے بعد اپنے والد کو کہتے ہوئے سنا:

[”اللَّهُمَّ إِنِّي أَعُوذُ بِكَ مِنَ الْكُفْرِ، وَالْفَقْرِ،

وَعَذَابِ الْقَبْرِ.“]

[”اے اللہ! یقیناً میں کفر، فقر اور قبر کے عذاب

سے آپ کے ساتھ پناہ طلب کرتا ہوں“]

(ابن ابی بکرہ نے بیان کیا): ”میں نے ان الفاظ کے

ساتھ دُعا کرنا شروع کر دی، تو انہوں (یعنی میرے والد) نے کہا:

[”اے میرے چھوٹے سے (یعنی پیارے)

بیٹے! تمہیں یہ الفاظ کیسے سکھائے گئے ہیں؟“]

میں نے عرض کیا: ”میں نے آپ کو یہ الفاظ (فرض)

نماز کے بعد پڑھتے ہوئے سنا، تو میں نے آپ سے لے

(یعنی سیکھ لے۔“

انہوں نے فرمایا:

”فَالزَّمَهُنَّ يَا بَنِيَّ! فَإِنَّ نَبِيَّ اللَّهِ ﷺ كَانَ

يَدْعُو بِهِنَّ فِي دُبْرِ الصَّلَاةِ.“^①

[”اے میرے چھوٹے سے بیٹے! انہیں چمٹ جاؤ،^②

کیونکہ اللہ تعالیٰ کے نبی ﷺ نماز کے بعد ان کے ساتھ

دُعا کیا کرتے تھے۔“]

تنبیہ:

اپنے ساتھ کسی اور شخص یا اشخاص کو شامل کرنے کی

صورت میں دعا کے الفاظ حسبِ ذیل ہوں گے:

① صحیح سنن النسائي ، كتاب الاستعاذة ، الاستعاذة من الغفر ،

رقم الحديث 5048 ، 1111/3 .

② (چمٹ جاؤ): یعنی اس دعا کو ضرور مانگا کرو۔

﴿ اَللّٰهُمَّ اِنَّا نَعُوْذُبِكَ مِنَ الْكُفْرِ،

وَالْفَقْرِ، وَعَذَابِ الْقَبْرِ.]

”اے اللہ! یقیناً ہم کفر، فقر اور قبر کے عذاب سے

آپ کے ساتھ پناہ طلب کرتے ہیں۔“]

15-9: امام ابو داؤد اور امام نسائی نے حضرت ابو ہریرہ رضی اللہ عنہ

سے روایت نقل کی ہے، کہ بے شک نبی کریم ﷺ کہا (یعنی

دعا کیا) کرتے تھے:

”اَللّٰهُمَّ اِنِّيْ اَعُوْذُبِكَ مِنَ الْفَقْرِ وَ الْقِلَّةِ وَ الذِّلَّةِ،

وَ اَعُوْذُبِكَ مِنْ اَنْ اُظْلِمَ اَوْ اُظْلَمَ.“ ①

”اے اللہ! یقیناً میں فقر، تنگ دستی اور ذلت سے

① سنن أبي داود، كتاب الصلاة، باب في الاستعاذة، رقم

الحدیث 1541، 282/4، و صحیح سنن النسائی، کتاب

الاستعاذة، الاستعاذة من الذلّة، رقم الحدیث 5046، 1111/3.

الفاظ حدیث سنن أبي داود کے ہیں۔

آپ کی پناہ طلب کرتا ہوں
اور میں ظلم کرنے اور ظلم کیے جانے سے آپ سے
پناہ کا سوال کرتا ہوں۔“]

تنبیہ:

اپنے ساتھ کسی دوسرے شخص یا اشخاص کو شامل کرنے
کی صورت میں دعا کے الفاظ حسب ذیل ہوں گے:

﴿اللَّهُمَّ إِنَّا نَعُوذُ بِكَ مِنَ الْفَقْرِ وَالْقِلَّةِ وَالذَّلَّةِ،

وَنَعُوذُ بِكَ مِنْ أَنْ نَظْلِمَ أَوْ نَظْلَمَ.﴾

[اے اللہ! یقیناً ہم فقر، تنگ دستی اور ذلت سے آپ

کے ساتھ پناہ طلب کرتے ہیں

اور ہم ظلم کرنے اور ظلم کیے جانے سے آپ کے ساتھ

پناہ کا سوال کرتے ہیں۔] 50

ii: آنحضرت ﷺ کی دوسروں کو بتلائی ہوئی دعائیں

16-1: امام مسلم نے ابو مالک اشجعی کے والد رضی اللہ عنہ

سے روایت نقل کی ہے، (کہ) انہوں نے بیان کیا:

”جب کوئی آدمی مسلمان ہوتا، تو نبی کریم ﷺ اُسے نماز

سکھلاتے، پھر اُسے ان الفاظ کے ساتھ دعا کرنے کا حکم دیتے:

”اللَّهُمَّ اغْفِرْ لِي، وَارْحَمْنِي، وَاهْدِنِي،

وَعَافِنِي، وَارْزُقْنِي“ ❶

❶ صحیح مسلم، کتاب الذکر و الدعاء و التوبہ و الاستغفار،

باب فضل التهليل والتسبيح والدعاء، رقم الحديث

35-(2697)، 2073/4.

❷ امام ابو داؤد نے حضرت ابن عباس رضی اللہ عنہما سے روایت نقل کی ہے، کہ بے

شک نبی کریم ﷺ دو مجدوں کے درمیان کہا کرتے تھے:

”اللَّهُمَّ اغْفِرْ لِي، وَارْحَمْنِي، وَعَافِنِي، وَارْزُقْنِي“

(صحیح سنن ابی داؤد، کتاب الصلاة، باب الدعاء بين السجدتين،

رقم الحديث 756-(850)، 160/1).

”اے اللہ! مجھے معاف فرما دیجئے، مجھ پر رحم فرمائیے، مجھے ہدایت دیجئے، مجھے عافیت عطا فرمائیے اور مجھے رزق دیجئے“۔

تنبیہ:

اس دعا میں اپنے ساتھ دوسروں کو شریک کرنے والا یوں کہے:

﴿ اَللّٰهُمَّ اغْفِرْ لَنَا، وَارْحَمْنَا، وَاهْدِنَا،
وَعَافِنَا، وَارْزُقْنَا. ﴾

[اے اللہ! ہمیں معاف فرما دیجئے، اور ہم پر رحم فرمائیے، اور ہمیں ہدایت دیجئے، اور ہمیں عافیت دیجئے اور ہمیں رزق دیجئے]۔

17-2: امام مسلم نے عبدالملک بن سعید کے حوالے

سے ابو حمید (یا ابواسید) رضی اللہ عنہما سے روایت نقل کی، کہ انہوں

(یعنی اُن دونوں میں سے ایک) نے بیان کیا:

”رسول اللہ ﷺ نے فرمایا:

”جب تم میں سے (کوئی) ایک مسجد میں داخل ہو، تو

اُسے چاہیے، کہ وہ کہے:

”اللَّهُمَّ! افْتَحْ لِي أَبْوَابَ رَحْمَتِكَ.“

”اے اللہ! میرے لیے اپنی رحمت کے دروازے

کھول دیجئے۔“

اور جب وہ (مسجد سے باہر) نکلے، تو اُسے چاہیے، کہ

وہ کہے:

”اللَّهُمَّ! إِنِّي أَسْأَلُكَ مِنْ فَضْلِكَ.“

”اے اللہ! بے شک میں آپ سے آپ کے

① صحیح مسلم، کتاب صلاة المسافرين و قصرها، باب ما

يقول إذا دخل المسجد، رقم الحديث 68- (713)، 494/1.

فضل کا سوال کرتا ہوں“۔

18-3: حضراتِ ائمہ احمد، ابو داؤد، ترمذی اور ابن ماجہ

نے حضرت ابن عباس رضی اللہ عنہما سے روایت نقل کی ہے، (کہ) انہوں نے بیان کیا:

”رسول اللہ صلی اللہ علیہ وسلم نے ارشاد فرمایا:

”جسے اللہ تعالیٰ (کوئی) کھانا کھلائے، تو اُسے

چاہیے، کہ وہ کہے:

اَللّٰهُمَّ! بَارِكْ لَنَا فِيْهِ ، وَاَطْعِمْنَا خَيْرًا

مِنْهُ.“

”اے اللہ! ہمارے لیے اس میں برکت فرمائیے

اور ہمیں اس سے بہتر (بھی) کھلائیے۔“

اور جسے اللہ تعالیٰ دودھ پلائے، تو اُسے چاہیے، کہ وہ کہے:

اَللّٰهُمَّ! بَارِكْ لَنَا فِيْهِ، وَزِدْنَا مِنْهُ.“

”اے اللہ! ہمارے لیے اس میں برکت فرمائیے اور ہمیں (یعنی ہمارے لیے) اس سے زیادہ (عطا) فرمائیے۔“

کیونکہ بے شک دودھ کے علاوہ، کوئی چیز بھی کھانے اور پینے (دونوں سے بیک وقت) کفایت نہیں کرتی۔“^①

حدیث کے حوالے سے دو باتیں

۱: بعض محدثین کی رائے میں یہ دعا کھانا تناول کرنے

① المسند، جزء من رقم الحدیث 1978، 440-439/3 و صحیح سنن أبی داود، کتاب الأشربة، باب ما یقول إذا شرب اللبن، جزء من رقم الحدیث 3730-3173، 711/2 و صحیح سنن الترمذی، أبواب الدعوات، باب ما یقول إذا أكل طعاماً، جزء من رقم الحدیث 3700-2749، 159-158/3 و صحیح سنن ابن ماجه، کتاب الأطعمة، باب اللبن، رقم الحدیث 3322-2683، 233/2. الفاظ حدیث المسند کے ہیں۔

اور دودھ پینے کے وقت پڑھی جائے۔

اس بات کا بھی احتمال ہے، کہ یہ دعا کھانا کھانے اور

پینے کے بعد کی ہو۔

شاید بہتر یہ ہو، کہ یہ دعا دونوں وقت پڑھ لی جائے۔ وَ

اللَّهُ تَعَالَىٰ أَعْلَمُ .

ii: [وَ أَطْعِمْنَا خَيْرًا مِنْهُ] : [اس سے بہتر کھلائیے]

سے مراد یہ ہے، کہ:

جنت میں اس سے بہتر کھانا عطا فرمانا

یادعا میں عموم ہے، کہ ہمیں دنیا و آخرت، دونوں میں،

اس سے بہتر کھانا عطا فرمائیے۔

19-4: امام ترمذی اور امام حاکم نے حضرت ابو ہریرہ رضی اللہ عنہ

سے روایت نقل کی ہے، کہ انہوں نے بیان کیا:

”فاطرہ رضی اللہ عنہا خادم طلب کرنے کی خاطر رسول

اللہ ﷺ کے پاس آئیں، تو آنحضرت ﷺ نے اُن سے دریافت فرمایا:

[”جو چیز تم مانگنے آئی ہو، وہ تمہیں زیادہ پسند ہے یا اُس

سے بہتر چیز؟“]

انہوں [حضرت ابو ہریرہ رضی اللہ عنہ] نے بیان کیا:

”میرا اگمان ہے، کہ انہوں نے [یعنی حضرت فاطمہ رضی اللہ تعالیٰ

نے حضرت] علی رضی اللہ عنہ سے پوچھا۔“^①

آنحضرت ﷺ نے ارشاد فرمایا: ”تم کہو:

اَللّٰهُمَّ رَبَّ السَّمَاوَاتِ! وَرَبَّ الْعَرْشِ

الْعَظِيْمِ! رَبَّنَا وَرَبَّ كُلِّ شَيْءٍ!

① سنن ابن ماجہ میں ہے: ”حضرت علی رضی اللہ عنہ نے اُن سے کہا: ”آپ

کہیے: ”ہمیں، بلکہ وہ [زیادہ پسند ہے]، جو اس سے بہتر ہے۔“ (السنن

للإمام ابن ماجہ، أبواب الدعاء، باب دعاء رسول اللہ ﷺ، جزء

من رقم الحديث 3831، ص 622).

مُنزِلَ التَّوْرَةِ وَالْإِنْجِيلِ وَالْقُرْآنِ! فَالِقَ
الْحَبِّ وَالنَّوَى!

أَعُوذُ بِكَ مِنْ شَرِّ كُلِّ شَيْءٍ، أَنْتَ آخِذٌ
بِنَاصِيَتِهِ.

أَنْتَ الْأَوَّلُ، فَلَيْسَ قَبْلَكَ شَيْءٌ، وَأَنْتَ
الْآخِرُ، فَلَيْسَ بَعْدَكَ شَيْءٌ،

وَأَنْتَ الظَّاهِرُ، فَلَيْسَ فَوْقَكَ شَيْءٌ، وَأَنْتَ
الْبَاطِنُ، فَلَيْسَ دُونَكَ شَيْءٌ،

إِقْضِ عَنَّا الدَّيْنَ، وَأَغْنِنَا مِنَ الْفَقْرِ. ❶

[ترجمہ: "اے اللہ! (اے) آسمانوں کے رب!

❶ صحیح سنن الترمذی، جامع الدعوات عن رسول اللہ ﷺ،

باب، رقم الحدیث 3728-2768، 164/3، والمستدرک علی

الصحيحين، كتاب معرفة الصحابة، 157/3. الفاظ حدیث

اور (اے) عرشِ عظیم کے رب! (اے) ہمارے
 رب اور (اے) ہر چیز کے رب!
 [اے] تورات، انجیل اور قرآن کے نازل فرمانے
 والے! [اے] دانے اور گٹھلی کو پھاڑنے والے!
 میں ہر چیز کے شر سے آپ کی پناہ طلب کرتا ہوں،
 کہ آپ اُس کی پیشانی پکڑنے والے ہیں۔
 آپ اول ہیں، سو آپ سے پہلے کوئی چیز نہیں،
 آپ آخر ہیں، سو آپ کے بعد کوئی چیز نہیں،
 آپ ظاہر ہیں، سو کوئی چیز آپ کے اوپر نہیں اور
 آپ باطن ہیں، سو کوئی چیز آپ سے زیادہ
 پوشیدہ نہیں۔

ہماری طرف سے قرض ادا فرمادیجیے اور ہمیں فقر
 سے مستغنی فرمادیجیے۔“]

20-5: امام ترمذی نے حضرت علی رضی اللہ عنہ سے روایت نقل

کی ہے، کہ ایک مکاتب^① اُن کے پاس آیا اور عرض کیا:

[”میں حصول آزادی کے لیے طے شدہ رقم ادا کرنے سے

عاجز آ گیا ہوں، اس لیے آپ میرے ساتھ تعاون کیجیے۔“

انہوں نے فرمایا: ”کیا میں تمہیں وہ کلمات نہ سکھا دوں،

جو مجھے رسول اللہ ﷺ نے سکھائے تھے؟

اگر تمہارے ذمہ جبلِ صبر^② کے برابر بھی قرض ہو، تو

اللہ تعالیٰ [ان کلمات کی وجہ سے] تمہاری طرف سے ادا کر

دیں گے۔“

① (مکاتب): [تام] کے زبر کے ساتھ۔ کچھ مال یا خدمت کے بدلے میں

اپنے مالک سے آزادی حاصل کرنے کا معاہدہ کرنے والا غلام۔ (ملاحظہ ہو:

تحفة الأحوذی 6/10-7).

② (جبلِ صبر): ایک پہاڑ کا نام۔ (ملاحظہ ہو: النہایة فی غریب

الحديث و الآثار، مادة ”صبر“، 66/3).

(پھر) فرمایا: ”تم کہو:

[”اللَّهُمَّ اكْفِنِي بِحَلَالِكَ عَنْ حَرَامِكَ، وَأَغْنِنِي

بِفَضْلِكَ عَنْ سِوَاكَ“.] ❶

[ترجمہ: ”اے اللہ! اپنے حلال کے ساتھ اپنی

حرام کردہ چیزوں سے میری کفایت فرما دیجئے اور

اپنے سوا مجھے ہر شخص سے بے نیاز فرما دیجئے۔“]

تنبیہ:

کسی دوسرے شخص یا اشخاص کو دعائیں شریک کرنے کی

حالت میں کہا جائے:

[”اللَّهُمَّ اكْفِنَا بِحَلَالِكَ عَنْ حَرَامِكَ،

وَأَغْنِنَا بِفَضْلِكَ عَنْ سِوَاكَ“.]

❶ صحیح سنن الترمذی، احادیث شنی من ابواب الدعوات،

باب، رقم الحدیث 3816-2822، 180/3.

[اے اللہ! اپنے حلال کے ساتھ اپنی حرام کردہ چیزوں سے ہماری کفایت فرما دیجئے اور اپنے سوا ہمیں ہر شخص سے بے نیاز فرما دیجیے۔]

21-6: امام طبرانی نے حضرت انس بن مالک رضی اللہ عنہ

سے روایت نقل کی ہے، کہ انہوں نے بیان کیا، (کہ) رسول اللہ ﷺ نے معاذ رضی اللہ عنہ سے فرمایا:

[”کیا میں تمہیں ایک ایسی دعا نہ سکھلاؤں، کہ اگر تم پر اُحد پہاڑ کے برابر بھی قرض ہو اور تم اُس دعا کے ساتھ فریاد کرو، تو اللہ تعالیٰ اُس (قرض) کی تم سے ادائیگی فرمادیں؟

اے معاذ! تم کہو:

[اللَّهُمَّ مَالِكَ الْمُلْكِ! تُؤْتِي الْمُلْكَ مَنْ تَشَاءُ، وَتَنْزِعُ الْمُلْكَ مِمَّنْ تَشَاءُ، وَتُعْزِزُ

مَنْ تَشَاءُ، وَتَدِلُّ مَنْ تَشَاءُ، بِيَدِكَ الْخَيْرُ،
 إِنَّكَ عَلَىٰ كُلِّ شَيْءٍ قَدِيرٌ.
 رَحْمَنَ الدُّنْيَا وَالْآخِرَةِ، وَرَحِمَهُمَا!
 تُعْطِيهِمَا مَنْ تَشَاءُ، وَتَمْنَعُ مِنْهُمَا مَنْ تَشَاءُ،
 إِرْحَمْنِي رَحْمَةً تُغْنِيَنِي بِهَا عَنْ رَحْمَةِ مَنْ
 سِوَاكَ. [۱]

[”اے اللہ! بادشاہی کے مالک، آپ جسے
 چاہیں، بادشاہت عطا فرماتے ہیں اور جس سے
 چاہیں، چھین لیتے ہیں اور آپ جسے چاہیں، عزت
 سے نوازتے ہیں اور جسے چاہیں ذلیل کرتے
 ہیں۔ تمام خیر آپ ہی کے ہاتھ میں ہے۔ بلاشبہ

① منقول از: صحیح الترغیب والترہیب، کتاب البیوع و غیرہا،

آپ ہر چیز پر کمال قدرت رکھتے ہیں۔

[اے] دنیا و آخرت کے نہایت مہربان، انتہائی رحم فرمانے والے!

آپ جسے چاہیں، وہ دونوں عطا فرماتے ہیں اور جس سے چاہیں، ان دونوں میں سے روک لیتے ہیں۔

مجھ پر ایسی رحمت فرمائیے، کہ اُس کے ساتھ آپ مجھے اپنے سوا ہر کسی کی رحمت سے بے نیاز فرما دیں۔

حافظ منذری نے اس حدیث کو درج ذیل عنوان کے تحت ذکر کیا ہے:

«الترغيب في كلمات يقولهن المليون»

والمهموم، والمكروب، والمأسور» ❶

[اُن کلمات (کے پڑھنے) کی ترغیب جنہیں مقروض،

پریشان حال، شدید مصیبت زدہ اور قیدی کہے]۔

iii: آ نحضرت ﷺ کی دوسروں کے لیے کی ہوئی دعائیں

22-1: امام ابو یعلیٰ اور امام طبرانی نے حضرت عمرو بن

حُرَیث رضی اللہ عنہما سے روایت نقل کی ہے، کہ:

”بلاشبہ رسول اللہ ﷺ عبد اللہ بن جعفر رضی اللہ عنہما کے

پاس سے گزرے اور وہ بچوں کی طرز پر (چیزیں)

فروخت کر رہے تھے، تو آنحضرت ﷺ نے

(اُن کے لیے دُعا کرتے ہوئے) کہا:

”اللَّهُمَّ بَارِكْ لَهُ فِي بَيْعِهِ..... أَوْ قَالَ.....“

① (بچوں کی طرز پر): شاید اس سے مراد یہ ہو، کہ جس طرح بچے آپس میں

کھیل کود کے طور پر خرید و فروخت کرتے ہیں، وہ بھی ایسے ہی کر رہے تھے، یا

مراد یہ ہو، کہ وہ معمولی چیزیں یا بچوں کی چیزیں فروخت کر رہے تھے۔ وَاللَّهُ

تَعَالَى أَعْلَمُ۔ مسند ابی یعلیٰ میں ہے: (مَعَ الْعُلَمَانِ) [لڑکوں کے ساتھ]۔

فِي صَفْقَتِهِ. ❶

”اے اللہ! اُس کے لیے اُس کی تجارت..... یا
آنحضرت ﷺ نے کہا..... اُس کے سودے
میں برکت عطا فرمائیے۔“

تفسیر:

اپنے لیے یہ دُعا کرنے والا شخص حسب ذیل الفاظ کہے:

﴿اللَّهُمَّ بَارِكْ لِي فِي بَيْعِي﴾

[اے اللہ! میرے لیے میری تجارت میں برکت عطا
فرمائیے۔]

❶ مسند ابی یعلیٰ، رقم الحدیث 12- (1467)، 47/3؛ ومجمع

الزوائد، کتاب المناقب، باب فی عبد اللہ بن جعفر رضی اللہ عنہما وغیرہ،
286/9. الفاظ دُعا مجمع الزوائد کے ہیں۔ حافظ ثنوی نے لکھا ہے: ”اسے
(امام) ابو یعلیٰ اور (امام) طبرانی نے روایت کیا ہے اور اُن دونوں کے

[راویان ثقہ] ہیں۔ (المرجع السابق 286/9).

اور اگر چاہے، تو کہے:

﴿اللَّهُمَّ بَارِكْ لِي فِي صَفْقَتِي﴾

[اے اللہ! میرے لیے میرے سودے میں برکت

عطا فرمائے]۔

اپنے ساتھ کسی دوسرے شخص یا اشخاص کو دعا میں شامل کرنے کی صورت میں کہے:

﴿اللَّهُمَّ بَارِكْ لَنَا فِي بَيْعِنَا﴾

[اے اللہ! ہمارے لیے ہماری تجارت میں برکت عطا

فرمائے]۔

اور اگر چاہے، تو کہے:

﴿اللَّهُمَّ بَارِكْ لَنَا فِي صَفْقَتِنَا﴾

[اے اللہ! ہمارے لیے ہمارے سودے میں برکت

فرمائے]۔

وَاللَّهُ تَعَالَىٰ أَعْلَمُ .

23-2: امام بخاری اور امام مسلم نے حضرت انس رضی اللہ عنہ کے حوالے سے حضرت ام سلمہ رضی اللہ عنہا سے روایت نقل کی ہے، (کہ) بلاشبہ انہوں نے عرض کیا:

”یا رسول اللہ ﷺ! انس: آپ کا خادم، اللہ تعالیٰ سے اُس کے لیے دعا کیجئے۔“

آنحضرت ﷺ نے (دعا کرتے ہوئے) کہا:

”اللَّهُمَّ أَكْثِرْ مَالَهُ وَوَلَدَهُ، وَبَارِكْ لَهُ فِيمَا أَعْطَيْتَهُ“^①

”اے اللہ! اس کے مال اور اولاد کو زیادہ کر

① متفق علیہ: صحیح البخاری، کتاب الدعوات، باب الدعاء بکثرة المال والولد مع البركة، رقم الحدیث 6378 و 6379، 182/11، و صحیح مسلم، کتاب فضائل الصحابة، باب من فضائل انس بن مالك رضی اللہ عنہ، رقم الحدیث 141- (2480)، 1928/4. الفاظ حدیث صحیح البخاری کے ہیں۔

دیتے اور آپ نے اسے جو کچھ عطا فرمایا ہے،
اُس میں اُس کے لیے برکت فرمادیجئے۔

تشریح:

یہ دعا اپنے لیے حسبِ ذیل الفاظ کے ساتھ پڑھی جائے:
﴿اللَّهُمَّ أَكْثِرْ مَالِي وَوَلَدِي، وَبَارِكْ لِي
فِيمَا أَعْطَيْتَنِي.﴾

[اے اللہ! میرے مال اور اولاد کو زیادہ کر دیجئے
اور آپ نے مجھے جو کچھ دیا ہے، اُس میں میرے
لیے برکت فرمادیجئے۔]

اپنے ساتھ کسی دوسرے شخص یا اشخاص کو دعا میں شامل
کرنے کی صورت میں کہے:

﴿اللَّهُمَّ أَكْثِرْ أَمْوَالَنَا وَ أَوْلَادَنَا، وَبَارِكْ لَنَا
فِيمَا أَعْطَيْتَنَا.﴾

[اے اللہ! ہمارے مالوں اور اولادوں کو زیادہ کر دیجیے اور آپ نے ہمیں جو کچھ دیا ہے، اُس میں ہمارے لیے برکت فرما دیجیے]۔

24-3: حضراتِ ائمہ احمد، بخاری اور ابو یعلیٰ نے

حضرت انس رضی اللہ عنہ سے روایت نقل کی ہے، کہ نبی کریم ﷺ نے ام سلیم رضی اللہ عنہا کی فرمائش پر انس رضی اللہ عنہ کے لیے دعا کرتے ہوئے کہا:

① **”اللَّهُمَّ ارْزُقْهُ مَالًا وَوَلَدًا، وَبَارِكْ لَهُ فِيهِ“**۔

① ملاحظہ ہو: صحیح البخاری، کتاب الصوم، باب من زار قومًا فلم يفطر عندهم، جزء من رقم الحديث 1982، 228/4، و المسند، جزء من رقم الحديث 12053، 109/19، و مسند أبي يعلى الموصلي، جزء من رقم الحديث 1123-(3878)، 471-470/6. دعا کے الفاظ مسند احمد اور مسند الموصلي کے ہیں۔ صحیح البخاری میں دعا [فیہ] کے بغیر ہے۔ البتہ حافظ ابن حجر نے لکھا ہے، کہ صحیح بخاری کے الکشیبہنی کے حوالے سے نقل کردہ نسخہ میں [فیہ] ہے۔ (ملاحظہ ہو: فتح الباری 229/4)۔

”اے اللہ! اُسے مال اور اولاد عطا فرمائیے اور اُس کے لیے اُس (یعنی عطا کردہ مال و اولاد) میں برکت فرمائیے“۔

تنبیہ:

دو کے لیے دعا کرتے ہوئے یوں کہا جائے:
 ﴿اللَّهُمَّ ارْزُقْهُمَا مَالًا وَوَلَدًا، وَبَارِكْ لَهُمَا فِيهِ﴾.

[اے اللہ! ان دونوں کو مال اور اولاد دیجیے اور ان دونوں کے لیے اس میں برکت فرمائیے]۔

دو سے زیادہ کے لیے یوں دعا کرے:
 ﴿اللَّهُمَّ ارْزُقْهُمْ مَالًا وَوَلَدًا، وَبَارِكْ لَهُمْ فِيهِ﴾.

[اے اللہ! انہیں مال اور اولاد دیجیے اور ان کے لیے

اس میں برکت فرمائیے۔

اپنے لیے یوں دعا کرے:

﴿اللَّهُمَّ ارْزُقْنِي مَالًا وَوَلَدًا، وَبَارِكْ

لِي فِيهِ﴾.

[اے اللہ! مجھے مال اور اولاد دیجیے اور میرے لیے اس

میں برکت فرمائیے۔]

اپنے ساتھ کسی اور کو شامل کرنے کی صورت میں حسب

ذیل الفاظ کے ساتھ دعا کرے:

﴿اللَّهُمَّ ارْزُقْنَا مَالًا وَوَلَدًا، وَبَارِكْ لَنَا

فِيهِ﴾.

[اے اللہ! ہمیں مال اور اولاد دیجیے اور ہمارے لیے

اس میں برکت فرمائیے۔]

25-4: امام مسلم نے حضرت عبداللہ بن عمر رضی اللہ عنہما سے

روایت نقل کی ہے، (کہ) انہوں نے بیان کیا:

[”رسول اللہ ﷺ میرے والد کے ہاں تشریف لائے۔ ہم نے آنحضرت ﷺ کی خدمت میں کھانا اور وَطْبَةٌ ۱ پیش کیا۔ آنحضرت ﷺ نے اُس سے تناول فرمایا۔ پھر کھجوریں لائی گئیں، تو آنحضرت ﷺ اُن سے لیتے رہے۔

پھر (ایک) مشروب لایا گیا، تو آنحضرت ﷺ نے اُس سے پیا۔

پھر میرے والد نے آنحضرت ﷺ کی سواری کی باگ تھامی اور عرض کیا:

”ہمارے لیے اللہ تعالیٰ سے دُعا کیجیے۔“

۱ وَطْبَةٌ: عربوں کا ایک طلوہ، جو کہ کھجور، خیر اور گھی سے بنتا ہے۔

(ملاحظہ ہو: ہامش صحیح مسلم للشیخ محمد فواد، 1615/3).

آنحضرت ﷺ نے (دُعا کرتے ہوئے) کہا:
 "اللَّهُمَّ بَارِكْ لَهُمْ فِيْمَا رَزَقْتَهُمْ،
 وَاعْفِرْ لَهُمْ،
 وَارْحَمْهُمْ." ❶

[”اے اللہ! آپ نے انہیں جو رزق دیا ہے، اُس
 میں برکت فرمائیے
 اور انہیں بخش دیجیے
 اور اُن پر رحم فرمائیے۔“]

اس حدیث سے میزبان کا مہمان سے دُعا کی فرمائش
 کرنا اور مہمان کا مذکورہ بالا الفاظ کے ساتھ دعا کرنا ثابت
 ہوتا ہے۔

❶ صحیح مسلم، کتاب الأُشریة، باب استجاب وضع النوی
 عراج النمر، رقم الحدیث 146- (2042) باختصار،
 1615-1616.

تنبیہ:

یہ دُعا اپنے لیے حسبِ ذیل الفاظ کے ساتھ پڑھی جائے گی:

﴿اللَّهُمَّ بَارِكْ لِي فِيمَا رَزَقْتَنِي،
وَاعْفِرْ لِي،
وَارْحَمْنِي﴾.

[اے اللہ! آپ نے مجھے جو رزق دیا ہے، اُس میں برکت فرمائیے اور مجھے بخش دیجیے اور مجھ پر رحم فرمائیے]۔
اگر اپنے ساتھ دیگر افراد کو شامل کرنا ہو، تو دُعا کے الفاظ اس طرح ہوں گے:

﴿اللَّهُمَّ بَارِكْ لَنَا فِيمَا رَزَقْتَنَا،
وَاعْفِرْ لَنَا،
وَارْحَمْنَا﴾.

[اے اللہ! آپ نے ہمیں جو رزق دیا ہے، اُس میں برکت فرمائیے اور ہمیں بخش دیجیے اور ہم پر رحم فرمائیے]۔

26-5: امام احمد نے حضرت عبداللہ بن بسر مازنی رضی اللہ عنہ

کے حوالے سے روایت نقل کی ہے، کہ رسول اللہ ﷺ نے اُن کے ہاں کھانا تناول فرمایا۔ پھر اُن کے لیے دعا کرتے ہوئے کہا:

[اللَّهُمَّ اغْفِرْ لَهُمْ،

وَارْحَمْهُمْ،

وَبَارِكْ عَلَيْهِمْ،

وَوَسِّعْ عَلَيْهِمْ فِي أَرْزَاقِهِمْ]۔^①

① المسند، جزء من رقم الحديث 17678، 224/29-225. شیخ

ارناؤوط اور اُن کے رفقاء نے اس کی [سند کو صحیح مسلم کی شرط پر صحیح]

کہا ہے۔ (ملاحظہ ہو: ہامش المسند 29/225)۔

”اے اللہ! انہیں معاف فرما دیجیے، اور اُن پر رحم فرمائیے اور اُن پر برکت فرمائیے اور اُن کے رزق میں وسعت فرمائیے۔“

تشریح:

اپنے لیے یوں دعا کی جائے:

﴿اللَّهُمَّ اغْفِرْ لِي،

وَ ارْحَمْنِي،

و بَارِكْ عَلَيَّ،

و وَسِّعْ عَلَيَّ فِي رِزْقِي﴾.

[اے اللہ! مجھے معاف فرما دیجیے اور مجھ پر رحم

فرمائیے اور مجھ پر برکت فرمائیے اور میرے

رزق میں وسعت فرمائیے۔]

اپنے ساتھ کسی اور کو شامل کرنے کی صورت میں حسب

ذیل الفاظ کے ساتھ دعا کی جائے:

﴿اللَّهُمَّ اغْفِرْ لَنَا،

وَ ارْحَمْنَا،

وَ بَارِكْ عَلَيْنَا،

وَ وَسَّعْ عَلَيْنَا فِي رِزْقِنَا﴾.

[اے اللہ! ہمیں معاف فرما دیجیے اور ہم پر رحم

فرمائیے اور ہم پر برکت فرمائیے اور ہمارے

رزق میں وسعت فرمائیے]۔

اے رب کریم! ہمیں، ہمارے بہن بھائیوں اور نسلوں کو

ان دعاؤں کے ساتھ رزق طلب کرنے اور پاکیزہ فراخ رزق

پانے، والوں میں شامل فرما دیجیے۔ إِنَّكَ جَوَادٌ كَرِيمٌ.

-ج-

چار تنبیہات

اللہ تعالیٰ کی رحمت سے امید ہے، کہ درج ذیل چار باتوں کے خوب اہتمام سے سابقہ صفحات میں بیان کردہ دعاؤں کے ثمرات اور عمدہ نتائج حاصل ہوں گے:

1: رزق کے حصول کی خاطر ذمہ داریاں پوری کرنا
 ہر حاجت مند اور طاقت ور شخص پر رزق حاصل کرنے کی بقدر استطاعت جدوجہد فرض ہے۔ رزق کی دعائیں کرنے والا یہ نہ سمجھے، کہ وہ ان دعائیں کے کرنے کے بعد، رزق کے حوالے سے اپنی ذمہ داری سے سبکدوش ہو چکا ہے۔ رزق حاصل کرنے کے معنوی

اور مادی اسباب ① کو حصولِ رزق کی جدوجہد میں خوب لگائے۔ معنوی اور مادی رکاوٹوں ② سے خود کو محفوظ کرنے کی تاحدِ استطاعت سعی کرے۔ رزق کے معنوی اسباب میں سے ایک بہت ہی زیادہ موثر اور نہایت زور دار سبب دعا کرنا ہے، لیکن ایک سبب پر اکتفا کرتے ہوئے باقی اسباب کو نظر انداز کرنا درست نہیں۔

2: قبولیتِ دعا میں حائل رکاوٹوں کو دور کرنا

طلبِ رزق کے لیے ثابت شدہ دعائیں یقیناً موثر،

① معنوی اسباب جیسے توبہ و استغفار، تقویٰ، یکسوئی سے عبادت، صلہ رحمی وغیرہ اور مادی اسباب جیسے حصولِ رزق کی خاطر جسمانی دماغی وغیرہ صلاحیتوں کو صرف کرنا۔

② معنوی رکاوٹیں جیسے تیسوں کی تکبر، نہ کرنا، مسکینوں کے کھانے کی ایک دوسرے کی ترفیب نہ دینا، مال وراثت ہڑپ کر جانا، مال سے شدید محبت وغیرہ اور مادی رکاوٹیں جیسے سستی، کاہلی، لاپرواہی وغیرہ۔

مفید اور نفع مند ہیں، لیکن کچھ رکاوٹیں اُن کی خیر و برکات سے محروم کر دیتی ہیں۔ انہی میں سے چھ درج ذیل ہیں:

i: بے توجہی اور غفلت سے دعا مانگنا

ii: حرام کمائی

iii: گناہ کی دعا کرنا

iv: قطع رحمی کی دعا کرنا

v: عجلت پسندی

vi: امر بالمعروف اور نہی عن المنکر چھوڑنا

طلبِ رزق کے لیے دعائیں کرنے والا اپنے آپ کو ان رکاوٹوں سے یکسر دور کرنے کی غرض سے سر توڑ کوشش کرتا رہے۔

3: قبولیت دعا کے اسباب کا اہتمام کرنا

رب کریم دعاؤں کے قبول کرنے میں کسی سبب کے

محتاج نہیں۔ وہ اسباب کی موجودگی میں بھی دعاؤں کو مسترد اور عدم موجودگی میں قبول فرما سکتے ہیں، لیکن انہوں نے اپنی حکمت سے اُن کی قبولیت کو کچھ اسباب سے وابستہ کر رکھا ہے۔ انہی میں سے سات درج ذیل ہیں:

i: قبولیت کے یقین کے ساتھ دعا کرنا۔

ii: اپنے گناہوں کی سزا سے ڈرتے اور رحمتِ الہی کی امید رکھتے ہوئے دعا کرنا۔

iii: اللہ تعالیٰ کے احکامات کو بجالاتے رہنا۔

iv: بھلائی کے کاموں میں آپس میں دوڑ لگاتے رہنا۔

v: اللہ تعالیٰ کے لیے عاجزی کرتے رہنا۔

vi: فرضی عبادت کے ساتھ نفلی عبادت کا اہتمام کرنا۔

vii: خوشحالی میں زیادہ دعائیں کرنا۔

طلبِ رزق کے لیے اپنی دعاؤں کے ثمرات و نتائج کا

منتظر مذکورہ بالا سات اسباب کو مضبوطی سے تھام لے۔

4: دعاؤں کے ثمرات کے متعلق مایوس نہ ہونا:

رکاؤں سے خالی، قبول ہونے والی دعائیں، درج

ذیل تین نتائج میں سے ایک ضرور حاصل کرتی ہیں:

i: فوری نتیجہ کا ملنا۔

ii: آنے والی مصیبت سے بچایا جانا۔

iii: نتیجہ آخرت میں محفوظ کیا جانا۔

اگر رزق کے لیے رکاؤں سے خالی اور قبولیت کے

اسباب والی دعا کرنے والا اپنی دعا کا فوری نتیجہ نہ دیکھے، تو

مایوس اور بددل نہ ہو۔ اللہ تعالیٰ ہی بہتر جانتے ہیں، کہ وہ

اپنی دعا کی وجہ سے کتنی سنگین اور تباہ کن مصیبتوں سے دنیا

میں بچایا گیا اور آخرت میں اُس کے لیے کتنے ذخائر اور

خزانے جمع کیے جا رہے ہیں۔ وہ توجہ، دلجمعی، دھیان اور

شوق و ذوق سے اپنی دعا جاری رکھے۔ اُس کی تجارت خسارے والی نہیں، بلکہ سراسر نفع، خیر و برکت اور سعادت والی ہے۔

رَبِّ کریم، ہمیں زیادہ سے زیادہ دعا کرنے اور مذکورہ بالا تینوں ثمرات بہت زیادہ حاصل کرنے والے خوش نصیب لوگوں میں شامل فرمائیں۔ **إِنَّهُ قَرِيبٌ مُّجِيبٌ .**
وَ صَلَّى اللَّهُ تَعَالَى عَلَيَّ نَبِيِّنَا وَعَلَى آلِهِ وَ
أَصْحَابِهِ وَ اتَّبَاعِهِ وَ بَارَكَ وَ سَلَّمَ . وَ آخِرُ
دَعْوَانَا أَنْ الْحَمْدُ لِلَّهِ رَبِّ الْعَالَمِينَ .



مؤلف کی کتاب

مربی کی کتاب

- ۱۔ الطہرین اہمیتها و لغزها و اسبابها
- ۲۔ الأذکار العاطفة
- ۳۔ فضل آية الكرسي و تفسيرها
- ۴۔ إبراهيم عليه الصلاة والسلام أباً
- ۵۔ حب النبي ﷺ و علاماته
- ۶۔ مسائل حب النبي ﷺ
- ۷۔ مختصر حب النبي ﷺ و علاماته
- ۸۔ النبي الكريم ﷺ مطعماً
- ۹۔ أهمية صلاة الجماعة (في ضوء النصوص وسير الصالحين)
- ۱۰۔ من تصلي عليهم الملائكة ومن تلعبهم
- ۱۱۔ فضل الدعوة إلى الله تعالى
- ۱۲۔ ركائز الدعوة إلى الله تعالى
- ۱۳۔ الحرص على هداية الناس إلى ضوء النور وسير الصالحين
- ۱۴۔ السلوك والرؤى في الدعوة إلى الله تعالى
- ۱۵۔ من صفات الداعية: مراعاة أحوال المخاطبين في ضوء الكتاب والسنة
- ۱۶۔ من صفات الداعية: اللين والرفق
- ۱۷۔ الحسبة: تعريفها ومشرعيتها ووجوبها
- ۱۸۔ الحسبة في العصر السعودي، وعصر الخلفاء الراشدين رضوان الله عليهم

انکارِ رزق

- ۱۹۔ شہادتِ حوالِ الأمر بالمعروف والنہی عن المنکر
- ۲۰۔ سزاوہ النساء فی الأمر بالمعروف والنہی عن المنکر فی ضوء النصوص و سیر الصحابین
- ۲۱۔ حکمہ الإنکار فی مسائل الخلاف
- ۲۲۔ الاحساب علی التوالفین: مشروعتہ، ودرجاتہ، وآدابہ
- ۲۳۔ الاحساب علی الأختلاف
- ۲۴۔ قصہ بعثت ابی بکر جیش اسامہ بن زید (ترجمہ دعواریہ)
- ۲۵۔ مفاتیح الرزق فی ضوء الكتاب والسنة
- ۲۶۔ التذایر الواقیة من الرذالہ فی الفقه الإسلامی
- ۲۷۔ التذایر الواقیة من الرذالہ فی الإسلام
- ۲۸۔ شاعة الکذب وأواعیہ
- ۲۹۔ لا تہمسوا من روح اللہ
- ۳۰۔ عطیور منزلہ البیت ومکانیہا

اردو کتب:

- ۱۔ تقویٰ اہمیت، برکات، اسباب
- ۲۔ حضرت ابراہیم علیہ السلام کی بیعت نامہ
- ۳۔ حضرت ابراہیم علیہ السلام کی قرآنی کہانت
- ۴۔ نبی کریم ﷺ سے بیعت کے اسباب
- ۵۔ نبی کریم ﷺ کی بیعت نامہ
- ۶۔ نبی کریم ﷺ کی بیعت نامہ
- ۷۔ نبی کریم ﷺ سے بیعت اور اس کی حدیثیں
- ۸۔ بیعت کی شان و عظمت
- ۹۔ فرشتوں کا زور، پانے والے اور نعمت پانے والے

- ۱۰۔ قرض کے فضائل و مسائل
- ۱۱۔ فضائلِ رحمت
- ۱۲۔ رحمتِ دین کس چیز کی طرف دی جائے؟
- ۱۳۔ رحمتِ دین کسے دین؟
- ۱۴۔ رحمتِ دین کون دے؟
- ۱۵۔ رحمتِ دین کہاں دین؟
- ۱۶۔ رحمتِ دین کس ہمتِ دین جائے؟
- ۱۷۔ امر بالمعروف و نہی منکر کے متعلق شہادت کی حقیقت
- ۱۸۔ نیکی کا خمیہ ہے اور برائی سے روکنے میں خواتین کی اہمیت
- ۱۹۔ والدین کا حساب
- ۲۰۔ بچوں کا حساب
- ۲۱۔ مسائلِ قرآنی
- ۲۲۔ مسائلِ میدیہ
- ۲۳۔ لنگر آسانہ بھنگی کی روایت
- ۲۴۔ رزق کی گنجیاں
- ۲۵۔ رزق اور اس کی دعا
- ۲۶۔ ادکارِ رزق
- ۲۷۔ جح و مروی آسانیاں
- ۲۸۔ جح و مروی آسانیاں (مختصر)
- ۲۹۔ جامعہ نماز کی اہمیت
- ۳۰۔ جامعہ نماز کی اہمیت (مختصر)
- ۳۱۔ آیتِ انہدی کے فضائل اور تفسیر
- ۳۲۔ رزق کی گنجین اور اس کے برسات
- ۳۳۔ مسیتوں سے کچے نہیں؟
- ۳۴۔ رزق سے پہاڑ کی تفریح (ازہر)

دیگر زبانوں میں:

پنجابی:

- ۱۔ ادکارِ رزق
- ۲۔ نبی کریم ﷺ کی صحبت اور اس کی عطا
- ۳۔ جامعہ نماز کی اہمیت
- ۴۔ جح و مروی آسانیاں (مختصر)

اذکار رزق

- ۵۔ فرشتوں کا درود پانے والے اور رحمت پانے والے
- ۶۔ نبی کی شان و عظمت
- ۷۔ رزق کی تمجیلات
- ۸۔ فضائلِ رحمت
- ۹۔ آیتِ انکری کے فضائل اور تمجیر
- ۱۰۔ لا ینسوا من روح اللہ

انٹرنیشنل:

- ۱۔ اذکارِ نامہ
- ۲۔ نبی کریم ﷺ سے محبت اور اس کی عبادتیں
- ۳۔ نبی کریم ﷺ سے محبت اور اس کی عبادتیں (مفسر)
- ۴۔ رزق کی تمجیلات
- ۵۔ فرشتوں کا درود پانے والے اور رحمت پانے والے
- ۶۔ لا ینسوا من روح اللہ


فرانسیسی:

اللهم رب السموات والأرض ورب العرش العظيم
اللهم ربنا ورب كل شيء فالق الحَبّ والنوى
اللهم ربنا ورب كل شيء فالق الحَبّ والنوى
اللهم ربنا ورب كل شيء فالق الحَبّ والنوى

۵۔ ہر نامہ عرفہ میں نبی کریم ﷺ کے حلقہ شہادت کی حقیقت (ذکرِ شیعہ)
۶۔ ۹۹۔ جے مافول ٹائون۔ لائسنسور

۱۔ نبی کریم ﷺ سے محبت اور اس کی عبادتیں
۱. 3. 4. 3. 7. 3

مصیبتوں سے کیسے بچیں؟



مصیبتوں سے کیسے بچیں؟

اس کتاب میں

کتاب وسنت اور سلف صالحین کی سیرت کی روشنی میں

مضبوط ذیل (4) سوالات کے جواب دینے کی توفیق الہی سے کوشش کی گئی ہے۔

- مصیبتیں کیوں آتی ہیں؟
- مصیبتوں کے آنے سے پہلے کیا کریں؟
- مصیبتیں آنے کے بعد کیا کریں؟
- مصیبتوں کے ختم ہوجانے کے بعد کیا کریں؟
- 544 صفحات پر مشتمل

وَأَرْسَلْنَا رُسُلَنَا بَشِيرًا

0321-5338844

0333-5138853